

سرخیاں

.....تلنگانہ ہائی کورٹ نے آج ایک تاریخی فیصلہ میں دسکھ نگر بم دھماکہ کیس میں پانچوں مجرموں کی سزائے موت کو برقرار رکھا ہے۔
.....ریاستی وزیر محصول پونگولیٹی سرینواس ریڈی نے اعلان کیا کہ ریاست بھر میں تیز، شفاف اور بدعنوانی سے پاک خدمات کے لیے سب رجسٹرار دفاتر میں سلاٹ بکنگ سسٹم کا آغاز کیا جا رہا ہے۔
.....وزیراعظم نریندر مودی نے آج زور دے کر کہا کہ ان کی حکومت ایک مضبوط ماحولیاتی نظام کو یقینی بنانے پر توجہ مرکوز رکھے گی جہاں ہر خواہش مند کاروباری کو کریڈٹ تک رسائی حاصل ہو۔
.....اگلے 3 دنوں کے دوران تلنگانہ میں زیادہ سے زیادہ درجہ حرارت میں بتدریج 2 سے 4 ڈگری تک اضافے کا امکان ہے۔

BOMB BLAST

تلنگانہ ہائی کورٹ نے آج ایک تاریخی فیصلہ میں دسکھ نگر بم دھماکہ کیس میں پانچوں مجرموں کی سزائے موت کو برقرار رکھا ہے۔ 21 فروری 2013 کو ہونے والے ان دھماکوں میں 18 افراد ہلاک اور 131 سے زائد زخمی ہوئے تھے۔ جسٹس لکشمین اور جسٹس سری سودھا پر مشتمل بنچ نے مجرموں کی طرف سے دائر اپیلوں کو خارج کر دیا اور ٹرائل کورٹ کے فیصلے کو برقرار رکھا۔ این آئی اے کی خصوصی عدالت نے پانچوں ملزمین کو موت کی سزا سنائی۔ تقریباً 45 دن کی سماعت کے بعد ہائی کورٹ نے آج اپنا فیصلہ سنایا اور این آئی اے عدالت کے فیصلے کو برقرار رکھا۔ جن افراد کی سزائے موت کو برقرار رکھا گیا ہے ان میں اسد اللہ اختر، ضیاء الرحمان، محمد تحسین اختر حسن، محمد یاسین بھٹکل اور اعجاز شیخ ثمر ارمان شامل ہیں۔ مرکزی ملزم ریاض بھٹکل عرف محمد ریاض ابھی تک مفور ہے۔ ایک اور اہم کلیدی شخص انڈین مجاہدین کا دہشت گرد سید خیل کا جس نے بم دھماکوں میں اہم کردار ادا کیا تھا گزشتہ سال بیماری کے باعث گاندھی اسپتال میں انتقال ہو گیا تھا۔

KISHAN REDDY

مرکزی وزیر اور ریاستی بی جے پی صدر جی کشن ریڈی نے 2013 کے دسکھ نگر جڑواں بم دھماکوں کے کیس میں پانچ قصورواروں کی سزائے موت کو برقرار رکھنے کے تلنگانہ ہائی کورٹ کے فیصلے کا خیر مقدم کیا۔ اس فیصلے کو دہشت گردی کے خلاف ایک طاقتور پیغام قرار دیتے ہوئے انہوں نے کہا کہ اس سے اس اصول کو تقویت ملتی ہے کہ جمہوریت میں تشدد کی کوئی جگہ نہیں ہے۔ انہوں نے اس اعتماد کا اظہار کیا کہ آخر کار متاثرین کے خاندانوں کو انصاف مل گیا ہے جو گزشتہ 12 سالوں سے اس انصاف کے منتظر تھے۔

REGISTRATION

ریاستی وزیر محصول پونگولیٹی سرینواس ریڈی نے اعلان کیا کہ ریاست بھر میں تیز، شفاف اور بدعنوانی سے پاک خدمات کے لیے سب

رجسٹر اردفاتر میں سلاٹ بکنگ سسٹم کا آغاز کیا جا رہا ہے۔ آج جاری کردہ ایک بیان میں، وزیر نے کہا کہ جمعرات سے 22 سب رجسٹرار دفاتر میں پائلٹ بنیادوں پر شروع ہونے والا نیا نظام شہریوں کو انتظار کے طویل اوقات کو ختم کرتے ہوئے 10 سے 15 منٹ کے اندر اندراج کا عمل مکمل کرنے کی سہولت فراہم کرے گا۔ عوام ویب سائٹ

registration.telangana.gov.in

کے ذریعے آسان ٹائم سلاٹ بک کر سکتے ہیں، جبکہ شام 5 سے 6 بجے تک روزانہ پانچ ایمرجنسی واک ان کی اجازت ہوگی۔ انہوں نے کہا کہ کام کے بوجھ کو متوازن تقسیم کرنے کے لیے دائرہ اختیار کی تنظیم نو کا کام بھی جاری ہے، جس کا آغاز چمپا پیٹ اور سروورنگر سب رجسٹرار علاقوں کے انضمام سے ہوتا ہے۔

KTR

بھارت راشٹراسمیتی (بی آر ایس) کے کارگزار صدر کے ٹی راما راؤ نے آج ایل پی جی کی قیمت میں اضافہ اور ایندھن پرایکسائزڈیوٹی کے لیے مرکز پر تنقید کی۔ این ڈی اے حکومت کے۔ اچھے دن۔ نعرے پر طنز کرتے ہوئے تارکار اماراؤ نے کہا کہ مرکز نے بین الاقوامی سطح پر تیل کی کم قیمتوں کے باوجود ایندھن اور گیس کی قیمتوں میں اضافہ کیا۔ تلنگانہ کے سابق وزیر نے سنسیکس کریش کی وجہ سے 19 لاکھ کروڑ روپے کے نقصان پر مرکز پر بھی تنقید کی۔ سابق وزیر نے یہ کہہ کر حکومت کا مذاق اڑایا کہ این ڈی اے حکومت نے ایک دن میں ہیٹ ٹرک کی۔

POSHAN PAKHWADA

خواتین اور بچوں کی ترقی کی مرکزی وزارت ملک بھر میں غذائی قلت سے نمٹنے کے لیے حکومت کے عزم کا اعادہ کرتے ہوئے آج سے پوشن پکھواڑا کا 7 واں ایڈیشن منا رہا ہے۔ اس سال کا پوشن پکھواڑا چار اہم موضوعات پر توجہ مرکوز کرتا ہے جو زندگی کے پہلے 1,000 دنوں میں دیکھ بھال، پوشن ٹریکر کے مستفید ہونے والے ماڈیول کو مقبول بنانا، غذائی قلت کا موثر انتظام، اور بچپن کے موٹاپے سے نمٹنے کے لیے صحت مند طرز زندگی کو فروغ دینا ہے۔ پوشن ابھیان کا مقصد حاملہ خواتین، دودھ پلانے والی ماؤں، نو عمر لڑکیوں اور چھ سال سے کم عمر کے بچوں کے لیے غذائیت کے نتائج کو بہتر بنانا ہے۔

DEMISES

چیف منسٹر ریونت ریڈی نے راج یوگینی دادی رتن موہنی کے انتقال پر گہرے صدمے کا اظہار کیا۔ جنہوں نے برہما کماری گلوبل سینٹرز کے چیف ایڈمنسٹریٹو ہیڈ کے طور پر خدمات انجام دیں۔ دادی رتن موہنی کا کل گجرات کے احمد آباد کے ایک نجی اسپتال میں انتقال ہو گیا۔ اپنے تعزیتی پیغام میں وزیر اعلیٰ نے دادی جی کی زندگی کو مثالی قرار دیتے ہوئے کہا کہ وہ روحانی طاقت، پاکیزگی اور عالمگیر بھائی چارے کی روشنی کے طور پر کھڑی تھیں۔

PM MUDRA

وزیراعظم نریندر مودی نے آج زور دے کر کہا کہ ان کی حکومت ایک مضبوط ماحولیاتی نظام کو یقینی بنانے پر توجہ مرکوز رکھے گی جہاں ہر

خواہش مند کاروباری کو کریڈٹ تک رسائی حاصل ہو۔ انہیں اعتماد اور ترقی کا موقع ملے۔ پردھان منتری مد رایو جنہ کی 10 ویں سالگرہ کے موقع پر ایک سوشل میڈیا پوسٹ میں انہوں نے روشنی ڈالی کہ اس اسکیم نے کئی خوابوں کو حقیقت میں بدل دیا ہے جس سے ان لوگوں کو باختیار بنایا گیا ہے جنہیں پہلے مالی مدد سے نظر انداز کیا گیا تھا تا کہ وہ آگے بڑھ سکیں۔ مودی نے کہا کہ مدد سے فائدہ اٹھانے والوں میں سے نصف کا تعلق ایس سی، ایس ٹی اور او بی سی کمیونٹی سے ہے اور 70 فیصد سے زیادہ فائدہ اٹھانے والوں میں خواتین شامل ہیں۔ وزیر اعظم مودی نے اپنی رہائش گاہ پر اسکیم کے استفادہ کنندگان سے بھی بات چیت کی اور اس بات پر زور دیا کہ مد رایو جنہ نے لا تعداد لوگوں کو اپنی کاروباری صلاحیتوں کو دکھانے کے مواقع فراہم کیے ہیں۔

(PM-BITE)

تلنگانہ میں 9 لاکھ سے زیادہ استفادہ کنندگان کو 10 ہزار کروڑ روپے سے زیادہ کے قرضے دیئے گئے۔ حیدرآباد کے گاندھی نگر کے رہنے والے ایک استفادہ کنندہ۔ گووندراجو نے ٹانگوں کا کاروبار شروع کیا اور اب وہ دوسروں کو روزگار فراہم کر رہے ہیں۔

(BITE)

اسی طرح حیدرآباد کے ایک رہائشی اوپیندر نے بھی اسکیم کے تحت قرض حاصل کیا اور ایک بیکری قائم کی اور دوسروں کو روزگار فراہم کیا۔ اسی طرح راجنارسیلہ کی استفادہ کنندہ ایک خاتون، نیانی سورپ نے بھی قرض حاصل کیا اور اپنا کاروبار قائم کیا۔

(BITE)

TODDY

ملاوٹ شدہ سیندھی سے بیمار ہونے والے ضلع کا ماریڈی کے آس پاس کے دیہات کے 60 افراد کی حالت تشویشناک تھی اب ان کی حالت مستحکم بتائی گئی۔ ضلع کے انکول، انکول ٹانڈہ، ڈورکی، اور دمارنچ گاؤں سے تعلق رکھنے والے متاثرین نے کل ملاوٹ شدہ سیندھی استعمال کرنے کے فوراً بعد گردن کی اکڑن، اعضاء کا فالج، اور جسم میں شدید درد سمیت شدید علامات کا سامنا کیا۔ مقامی طبی ٹیموں نے تیزی سے متاثرہ دیہاتوں میں خصوصی کیمپ لگائے۔ بانسواڑہ کے سب کلکٹر کرن مائی نے بانسواڑہ کے ایم ایل اے اور حکومت کے زرعی مشیر اور دیگر کے ساتھ آج اسپتال کا دورہ کیا اور متاثرین کو تسلی دی۔

WEATHER

اگلے 3 دنوں کے دوران تلنگانہ میں زیادہ سے زیادہ درجہ حرارت میں بتدریج 2 سے 4 ڈگری تک اضافے کا امکان ہے۔ آئندہ 72 گھنٹوں کے دوران تلنگانہ کے الگ الگ مقامات پر گرج چمک کے ساتھ طوفانی ہواؤں کا امکان ہے۔ موسمیاتی مرکز نے اپنی یومیہ موسم کی رپورٹ میں کہا ہے کہ اگلے سات دنوں کے دوران ریاست میں الگ الگ مقامات پر ہلکی سے درمیانی بارش یا گرج چمک کے ساتھ بارش کا امکان ہے۔ گزشتہ 24 گھنٹوں کے دوران تلنگانہ میں ایک یا دو مقامات پر بارش ہوئی۔ نظام آباد میں کل سب سے زیادہ درجہ حرارت 42.5 ڈگری سیلسیوس ریکارڈ کیا گیا۔

IPL CRICKET

ایڈن گارڈنز، کولکتہ میں کولکتہ نائٹ رائیڈرز کے خلاف آئی پی ایل کرکٹ میں لکھنؤ سپر جائنٹس نے آخری اطلاعات ملنے تک 20 اوورس میں 3 وکٹس کے نقصان سے 238 رن بنائے ہیں۔ دوسرے میچ میں پنجاب کنگز کا مقابلہ چنی سپر کنگز سے مہاراجہ یادو ندراسنگھ انٹرنیشنل کرکٹ اسٹیڈیم چنڈی گڑھ میں ہوگا۔ میچ شام ساڑھے سات بجے شروع ہوگا۔